

ذوقِ رمضان

برقرار رکھئے!

29-April-2022



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

29 اپریل، 2022ء کو پاکستان کے ہفتہ وار اجتماعات میں ہونے والا بیان

ذوقِ رمضان برقرار رکھئے!

اس بیان میں آپ جان سکیں گے...

... جمعۃ الوداع کے بیان میں جان دینے کا واقعہ

... ماہِ رمضان کے باقی لمحات کو غنیمت جانئے...

... نفسِ آثارہ کی اصلاح کا طریقہ

... ششِ عید کے روزوں کے فضائل

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شُعْبَةُ: بیاناتِ دعوتِ اسلامی)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط
 أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ
 كَوَيْتُ سُنَّتِ الْإِعْتِكَافِ (ترجمہ: میں نے سُنَّتِ اعتکاف کی نَبِیَّتِ کی)

دروِ پاک کی فضیلت

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ: جس نے مجھ پر صبح و شام 10، 10 بار

دُرُودِ شریف پڑھا اُسے قیامت کے دن میری شفاعت ملے گی۔ (1)

نہیں گے اور نبی اِذْهَبُوا اِلَى غَیْرِیْ | مرے حضور کے لب پر اَنَا لَهَا ہُوگا (2)

وضاحت: قیامت کے دن جب لوگ مختلف انبیائے کرام عَلَیْہِمُ السَّلَام کی خدمت میں شفاعت کا سوال لے کر حاضر ہوں گے تو سارے نبی یہ فرمائیں گے: اِذْهَبُوا اِلَى غَیْرِیْ یعنی میرے علاوہ کسی اور کے پاس جاؤ! لیکن جب لوگ بارگاہ رسالت میں حاضر ہوں گے تو پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ فرمائیں گے: اَنَا لَهَا، اَنَا لَهَا اس کام (یعنی شفاعت) کے لئے میں ہوں۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

حدیثِ پاک میں ہے: اَفْضَلُ الْعَمَلِ النَّبِیَّةُ الصَّادِقَةُ سَجْحِ نِیْتٍ اَفْضَلُ تَرِیْنِ عَمَلٍ ہے۔ (3)

اے عاشقانِ رسول! اچھی نیت بندے کو جنت میں داخل کروادیتی ہے۔ آئیے!

بیان سننے سے پہلے اچھی نیتیں کر لیتے ہیں! مثلاً نیت کیجئے! ❀ عَلِّمِ دِیْنَ سِکْھُوں گا

①... مجمع الزوائد، کتاب الاذکار، جلد: 10، صفحہ: 120، حدیث: 17022۔

②... ذوقِ نعت، صفحہ: 54۔

③... جامع صغیر، صفحہ: 81، حدیث: 1284۔

✽ پورا بیان سنوں گا ✽ باادب بیٹھوں گا ✽ دورانِ بیان سُستی سے بچوں گا ✽ اپنی اصلاح کے لئے بیان سنوں گا ✽ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

اَلْوَدَاعُ اَلْوَدَاعُ مَاہِ رَمَضَانَ...!!

پیارے اسلامی بھائیو! کچھ ہی دن پہلے کی بات ہے، عاشقانِ رمضان مُتَنَتِّظِرِ تھے کہ رمضان المبارک آنے والا ہے ✽ رمضان المبارک کی تیاری کی جا رہی تھی ✽ اپنا وقت نیکیوں میں گزارنے والے خوش نصیب عاشقانِ رمضان اپنا شیڈول بنا رہے تھے کہ رمضان المبارک کیسے گزارنا ہے؟ اس کے لئے پیشگی اہداف بنائے جا رہے تھے ✽ عاشقانِ رمضان کے دل بے تاب تھے ✽ پھر اللہ پاک کے کرم سے، اس کے فضل سے ایک دن آیا ✽ رُوح کو مہکانے والی ایک آواز کانوں میں پڑی: مبارک ہو...!! ماہِ رمضان کا چاند نظر آگیا ہے ✽ یہ اعلان سننے ہی دل خوشی سے مچل گئے ✽ مسجدوں میں بہار آگئی ✽ تلاوت کے شوقین تلاوتِ قرآن میں مصروف ہوئے ✽ سحر و افطار کی رونقیں لگنے لگیں ✽ دیکھتے ہی دیکھتے عشرہٴ رحمت اپنی برکتیں لٹاتا ہوا تشریف لے گیا ✽ پھر عشرہٴ مغفرت شروع ہوا ✽ خوش نصیبوں کو ربِّ رحمن و رحیم کی بارگاہ سے بخشش کی خیرات ملی ✽ رمضان المبارک کے قدر دانوں نے عشرہٴ مغفرت کی برکات حاصل کیں ✽ پھر جلد ہی عشرہٴ مغفرت بھی رخصت ہوا ✽ اس کے ساتھ ہی جہنم سے آزادی کا عشرہ آگیا ✽ اعتکاف کرنے والے جُوقِ دَرَجُوقِ مسجدوں کی طرف بڑھ گئے ✽ اعتکاف کی رونقیں لگ گئیں ✽ آہ! اب ماہِ رمضان کا یہ آخری عشرہ بھی اختتام

کی طرف بڑھ رہا ہے، آہ! صد آہ! عنقریب، بس چند ہی دن بعد ماہِ رمضان ہم سے رخصت ہو جائے گا۔

آہ! رمضان اب جا رہا ہے	ہائے تڑپا کے رمضان چلا ہے
ٹکڑے ٹکڑے مرا دل ہوا ہے	ہائے تڑپا کے رمضان چلا ہے
دیکھ کر چاند میں رو پڑا تھا	سامنے ہجر کا غم کھڑا تھا
جلد رخصت کا وقت آ گیا ہے	ہائے تڑپا کے رمضان چلا ہے
اشک آنکھوں سے اب بہ رہے ہیں	ہجر کا غم جو ہم سے رہے ہیں
وہ دلِ غمزہ جانتا ہے	ہائے تڑپا کے رمضان چلا ہے
کر کے تقسیم بخشش کی انساں	آہ! رنجیدہ دل کر کے تو شاد
سب کو روتا ہوا چھوڑتا ہے	ہائے تڑپا کے رمضان چلا ہے (1)

جمعة الوداع کے بیان میں جان دیدی

ایک بزرگ رحمۃ اللہ علیہ فرماتے ہیں: میں ماہِ رمضان کے جُمُعَةُ الْوَدَاعِ کے روز حضرت منصور بن عمار رحمۃ اللہ علیہ کی محفل میں حاضر ہوا۔ آپ رمضان شریف کے روزوں کی فضیلت، راتوں کی عبادت اور خلوص کے ساتھ عبادت کرنے والوں کے لئے جو اجر تیار کیا گیا ہے اُس کے متعلق بیان فرما رہے تھے، یوں لگ رہا تھا گویا آپ کے بیان کے اثر سے ٹھوس پتھروں سے آگ ظاہر ہو رہی ہے لیکن آپ رحمۃ اللہ علیہ کی محفل میں نہ کسی نے حرکت کی، نہ ہی کسی نے اپنے گناہوں پر ندامت کا اظہار کیا، جب آپ رحمۃ اللہ علیہ نے محفل کی یہ حالت دیکھی تو فرمایا: اے لوگو! کیا اپنے عیبوں سے آگاہ ہو کر کوئی

①... وسائل بخشش، صفحہ: 683۔

رونے والا نہیں؟ ❀ کیا یہ توبہ و استغفار کا مہینا نہیں؟ ❀ کیا یہ عَفْوٌ وَمَغْفِرَةٌ (یعنی معافی ملنے اور بخشے جانے) کا مہینا نہیں؟ ❀ کیا اس ماہِ مبارک میں جِتُّ کے دروازے نہیں کھولے جاتے؟ ❀ کیا اس مہینے میں جہنم کے دروازے بند نہیں کئے جاتے؟ ❀ کیا اس مہینے میں شیاطین کو قید نہیں کیا جاتا؟ ❀ کیا اس ماہِ صیام میں انعام و اکرام کی بارشیں نہیں ہوتیں؟ ❀ کیا اس بابرکت ماہ میں اللہ پاک تجلی نہیں فرماتا؟ ❀ کیا اس ماہِ مبارک میں ہر رات بوقتِ افطار 10 لاکھ گنہگار جہنم سے آزاد نہیں کئے جاتے؟ تمہیں کیا ہو گیا ہے کہ اس ثوابِ عظیم سے خود کو محروم رکھتے ہو اور لباسِ مخالفت میں اترتے ہو (مطلب یہ کہ عمل نہیں کرتے اور گناہوں میں مصروف رہتے ہو)۔ ارشادِ ربّانی ہے:

أَفَسِحْرٌ هَذَا أَمْ أَنْتُمْ لَا تُبْصِرُونَ ﴿۱۵﴾
 ترجمہ کنز الایمان: تو کیا یہ جادو ہے یا تمہیں
 سو جھٹا نہیں۔ (پارہ: 27، سورہ طُور: 15)

(اس کے بعد آپ رَحْمَةُ اللهِ عَلَيْه نے فرمایا: سب خدائے غفار کے دربار میں حاضر ہو کر توبہ و استغفار کرو! آپ کے یہ اثر انگیز ارشادات سُن کر تمام حاضرین بلند آواز سے گریہ و زاری کرنے اور رونے دھونے لگے، اتنے میں ایک نوجوان روتا ہوا کھڑا ہو گیا اور عرض کرنے لگا: یا سیدی! (یعنی اے میرے آقا!) ارشاد فرمائیے! کیا میرے روزے مقبول ہیں؟ کیا میرا (رمضان کی) راتوں میں عبادت کرنا قبولیت پانے والے عبادت گزاروں کے ساتھ لکھا جائے گا؟ حالانکہ مجھ سے بہت سارے گناہ ہوئے ہیں، میں نے تو اپنی ساری عمر نافرمانیوں میں برباد کر دی ہے، آہ! میں عذاب کے دن سے غافل رہا، حضرت منصور بن عمار رَحْمَةُ اللهِ عَلَيْه نے فرمایا: اے لڑکے! اللہ پاک کی بارگاہ میں توبہ کرو، کیونکہ اُس نے قرآنِ کریم میں فرمایا ہے:

وَإِنِّي لَعَفَاءٌ لِّمَنْ تَابَ
 ترجمہ کنز الایمان: اور بیشک میں بہت بخشنے

(پارہ: 16، سورہ طہ: 82) والا ہوں اُسے جس نے توبہ کی۔

پھر حضرت منصور بن عمار رحمۃ اللہ علیہ نے قاری کو یہ آیت پڑھنے کا حکم دیا:

وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ
ترجمہ کنزالایمان: اور وہی ہے جو اپنے بندوں کی توبہ قبول فرماتا اور گناہوں سے درگزر

(پارہ: 25، سورہ شوریٰ: 25) فرماتا ہے۔

اُس نوجوان نے یہ آیت کریمہ سُن کر ایک زور دار چیخ ماری اور کہا: میری خوش نصیبی ہے کہ اللہ پاک کا احسان مجھ تک پہنچتا رہا لیکن اس کے باوجود میں نافرمانیوں میں اضافہ کرتا رہا اور غلط راستے سے نہ لوٹا۔ کیا گزرے ہوئے وقت کی جگہ کوئی اور وقت ہو گا کہ جس میں اللہ پاک درگزر فرمائے گا؟ پھر اُس نے دوبارہ چیخ ماری اور اس کی رُوح خاکی جسم سے جُدا ہو گئی (یعنی وہ نوجوان وفات پا گیا)۔

علامہ شعیب حریش رحمۃ اللہ علیہ یہ رِقَّت انگیز حکایت لکھنے کے بعد فرماتے ہیں: میرے بھائیو! ماہِ رمضان کی جُدائی پر کیوں نہ رویا جائے...!! عَفْو و مغفرت کا یہ مبارک مہینا رخصت ہو رہا ہے، اس پر کیوں نہ افسوس کیا جائے! اس مہینے کی جُدائی پر کیوں نہ غم کیا جائے کہ اس میں گنہگاروں کو جہنم سے آزادی نصیب ہوتی ہے! (1)

کر رہے ہیں تجھ کو رور کو مسلمان اَنُوداع
آہ! اب تو چند گھڑیوں کا فقط مہمان ہے
واسطہ رمضان کا یارب! ہمیں تو بخش دے
نیکوں کا اپنے پلے کچھ نہیں سامان ہے (2)

صَلُّوْا عَلَی الْحَبِیْبِ!
صَلِّ اللّٰهُ عَلٰی مُحَمَّدٍ

1... الروض الفائق، صفحہ: 45۔

2... وسائل بخشش، صفحہ: 704 ملتقطاً۔

ماہِ رمضان کے باقی لمحات کو غنیمت جانئے...!

اے عاشقانِ رسول! اللہ پاک ہمیں بھی ماہِ رمضان کی محبت اور اس کا غم نصیب فرمائے۔ رمضان المبارک کے ابھی چند دن باقی ہیں، آہ! یہ مبارک گھڑیاں جلد ہی ختم ہو جائیں گی، ماہِ رمضان ہمیں داغِ مفارقت (یعنی جدائی کا غم) دے کر رخصت ہو جائے گا، اس لئے ان مبارک لمحات کو غنیمت جانتے ہوئے خوب توبہ و استغفار کر لیں، جتنی زیادہ ہو سکے نیکیاں کر لیں کہ زندگی میں دوبارہ ماہِ رمضان نصیب ہو گا یا نہیں، اس کی ہمارے پاس کوئی گارنٹی نہیں ہے۔

الہی رہ گئے رمضان کے آخری روزے | رہائی نارِ جہنم سے ہو عطا یارب!
الہی رہ گئیں رمضان کی آخری گھڑیاں | کرم سے بخش بھی دے ہم کو یائد ایارب! (1)

صَلُّوا عَلَی الْحَبِیْب! صَلَّی اللہُ عَلَی مُحَمَّد

شکر گزار پتھر

امام ابو القاسم قشیری رحمۃ اللہ علیہ لکھتے ہیں: اللہ پاک کے ایک نبی علیہ السلام کہیں سے گزر رہے تھے، آپ نے راستے میں ایک چھوٹا سا پتھر دیکھا، اس میں سے مسلسل پانی نکل رہا تھا، بڑے پہاڑ میں سے چشمہ جاری ہونا معمول کی بات ہے مگر چھوٹے سے پتھر سے پانی نکلنا اور مسلسل نکلتے رہنا یہ حیرانی کی بات ہے، اللہ پاک کے نبی علیہ السلام کو پتھر سے پانی نکلتا دیکھ کر تعجب ہو تو اللہ پاک نے اس پتھر کو بولنے کی طاقت عطا فرمائی، پتھر نے عرض کیا: اے اللہ پاک کے نبی علیہ السلام! جب سے مجھے معلوم ہوا ہے کہ جہنم کا ایندھن آدمی اور پتھر ہیں، اُس وقت سے میں خوفِ خدا کے سبب رو رہا ہوں، آپ علیہ

①... وسائل فردوس، صفحہ: 28-

اسلام جو پانی مجھ سے نکلتا دیکھ رہے ہیں، یہ پانی نہیں بلکہ میرے آنسو ہیں جو خوفِ خدا کے سبب بہ رہے ہیں۔ پتھر کی یہ درد بھری بات سن کر اللہ پاک کے نبی ﷺ کو رحم آیا، آپ نے ہاتھ اٹھائے، اللہ پاک کی بارگاہ میں دُعا کی: یا اللہ پاک! اس پتھر کو جہنم کی آگ سے محفوظ فرما دے۔ اللہ پاک نے آپ کی دُعا قبول فرمائی اور نوراً ہی وحی بھیجی کہ ہم نے اس پتھر کو جہنم کی آگ سے آزاد کر دیا۔ اللہ پاک کے نبی ﷺ نے پتھر کو یہ خوشخبری سنائی اور آگے تشریف لے گئے، جب واپس آئے تو دیکھا، پتھر سے ابھی بھی پانی بہ رہا ہے، اللہ پاک کے نبی ﷺ نے پوچھا: تجھے جہنم سے آزادی کی خوشخبری مل چکی، اب کیا معاملہ ہے؟ اب کیوں روتے ہو؟ پتھر نے عرض کیا: **ذَلِكَ كَانَ بُكَاءَ الْخَوْفِ** **وَلِهَذَا بُكَاءَ الشُّكْرِ** یعنی پہلے خوفِ خدا کے سبب آنسو بہ رہے تھے، اب شکرانے کے آنسو بہا رہا ہوں۔ (1)

پیارے اسلامی بھائیو! اللہ پاک کے فضل و کرم سے ہمیں بھی رمضان کریم نصیب ہوا، اگرچہ ہم میں سے کوئی بھی حتمی اور یقینی طور پر نہیں کہہ سکتا کہ میری مغفرت ہو گئی ہے، البتہ ہمیں مغفرت کا بہت بڑا ذریعہ نصیب ہوا * ماہِ رمضان کی ہر ہر گھڑی برکت والی ہے * رمضان المبارک میں روزانہ افطار کے وقت 10 لاکھ ایسے گنہگاروں کی بخشش ہوتی ہے، جن پر جہنم واجب ہو چکا ہوتا ہے * اور جمعہ کے دن تو ہر گھڑی میں 10، 10 لاکھ افراد کو بخش دیا جاتا ہے۔ کاش! ہمارا بھی ان بخشے ہوؤں میں شمار ہو جائے۔

①... رسالہ تشیریب، کتاب الشکر، صفحہ: 213۔

بخش دے میری ساری خطائیں | کھول دے مجھ پر اپنی عطائیں
برسائے رَحمت کی بَرکھا | یا اللہ مری جھولی بھر دے

خیر! اللہ پاک نے ہمیں بخشش و مغفرت کا ایسا ذریعہ عطا فرمایا، ہم پر لازم ہے کہ زبان سے بھی اس کا شکر ادا کریں اور ساتھ ہی ساتھ عملی طور پر بھی شکر کی ادائیگی کے لئے گناہوں سے بچیں، ماہِ رمضان اب چند دن کا مہمان ہے، جلد ہی رخصت ہو جائے گا، اَضَل شکرِ رمضان یہ ہے کہ ہم ماہِ رمضان کے بعد بھی ذوقِ رمضان برقرار رکھیں اور گناہوں سے بچ کر نیکیوں بھری زندگی گزاریں، اے کاش! ماہِ رمضان کے صدقے میں سارا سال ہی ہمیں پانچوں نمازیں تکبیرِ اولیٰ کے ساتھ مسجد کی پہلی صف میں ادا کرنے کی سعادت ملتی رہے، ہماری کبھی بھی نمازِ قضا نہ ہو۔ تلاوتِ قرآن کا ذوق و شوق بھی باقی رہے، اللہ پاک ہمیں عمل کی توفیق عطا فرمائے۔ اٰوٰیْنِ بِجَاہِ خَاتِمِ النَّبِیْنَ صَلَی اللہُ عَلَیْہِ وَاٰلِہٖ وَسَلَّمَ۔

شکر کسے کہتے ہیں

امامُ الطَّائِفِہ (یعنی اولیا کے امام) حضرت جنید بغدادی رَحْمَةُ اللہِ عَلَیْہِ کی عمر مبارک 7 سال تھی، آپ حضرت سری سقطی رَحْمَةُ اللہِ عَلَیْہِ کی خدمت میں رہا کرتے تھے، ایک روز حضرت سری سقطی رَحْمَةُ اللہِ عَلَیْہِ تشریف فرما تھے، دیگر لوگ بھی حاضر تھے، شکر کے متعلق بات چل رہی تھی، حضرت سری سقطی رَحْمَةُ اللہِ عَلَیْہِ نے حضرت جنید بغدادی رَحْمَةُ اللہِ عَلَیْہِ سے فرمایا: بیٹا! تم بتاؤ! شکر کیا ہے؟ حضرت جنید بغدادی رَحْمَةُ اللہِ عَلَیْہِ نے عرض کیا: اَنْ لَا تَعْصِيَ اللہَ بِنِعْمَةٍ یعنی نعمت کے بدلے میں اللہ پاک کی نافرمانی نہ کرنا، یہ شکر ہے۔ (1)

1... رسالہ تشریحیہ، کتاب الشکر، صفحہ: 212۔

معلوم ہوا اَضَلْ شُکْرٌ تُوِيْبِيْہِیْ ہے کہ آدمی کو نعمت ملے تو سُنَّتا ہوں میں مَضْرُوْف ہونے کے بجائے، اللہ پاک کا فرمانبردار بنے۔ اللہ پاک ہمیں ماہِ رمضان کی نعمتوں پر خوب خوب شُکْر ادا کرنے، رمضان کے بعد بھی ذوقِ رمضان برقرار رکھنے اور نیکیوں بھری زندگی گزارنے کی توفیق عطا فرمائے۔ اَمِيْنُ بِجَاہِ خَاتِمِ النَّبِيّیْنَ صَلَّی اللہُ عَلَیْہِ وَاٰلِہٖ وَسَلَّمَ۔

ماہِ رمضان کا غم عطا فرما | یا اُخْدَا! چشْمِ نَمِّ عَطَا فرما
ماہِ رمضان کے عشق میں رونا | دو جہاں کے لئے سعادت ہے (1)

نیک لوگوں کی ایک دُعا

اللہ پاک نے قرآنِ کریم میں عقلمند و نیک لوگوں کی ایک دُعا ذکر فرمائی ہے، چنانچہ

پارہ 3، سورہ آلِ عمران، آیت نمبر 8 میں ارشاد ہوتا ہے:

رَبَّنَا لَا تَجْعَلْ قُلُوبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً اِنَّكَ اَنْتَ الْوَهَّابُ
ترجمہ کنزالایمان: اے رب ہمارے دل ٹیڑھے نہ کر بعد اس کے کہ تو نے ہمیں ہدایت دی اور ہمیں اپنے پاس سے رحمت عطا کر بے شک تُو ہے بڑا دینے والا۔
(پارہ 3، سورہ آلِ عمران: 8)

الحمد للہ! ماہِ رمضان میں دلِ ہدایت پاتے ہیں ❀ نمازیوں کی تعداد بڑھتی ہے ❀ تلاوت کرنے والوں کی تعداد میں اضافہ ہوتا ہے ❀ تراویح ❀ اعتکاف ❀ صدقہ ❀ خیرات ❀ مسلمانوں کی خیر خواہی وغیرہ کئی طرح کی نیکیوں میں نسبتاً اضافہ ہی ہوتا ہے، یقیناً یہ ہدایت ہی ہے، اب ہمیں چاہئے کہ ہم بھی اللہ پاک کی بارگاہ میں دُعا کریں

1... وسائلِ فردوس، صفحہ: 30-

اور وقتاً فوقتاً دلِ جمعی کے ساتھ یہ دُعایں کرتے ہی رہیں کہ یا اللہ پاک! ماہِ رمضان میں ہدایت کا نور نصیب ہوا، نیکیوں کا جذبہ بڑھا، نمازوں کی توفیق ملی، اے ہمارے پیارے اللہ پاک! ہم پر کرم فرما، جو خطائیں ہوئیں، جانے انجانے میں جو گناہ ہوئے وہ معاف فرما اور ماہِ رمضان میں جو عبادتوں کا رجحان بڑھا، اس میں مزید ترقی اور استقامت نصیب فرما۔

اللہ پاک کی بارگاہ میں دُعایں کرتے رہیں گے تو **إِنْ شَاءَ اللَّهُ الْكَرِيمُ!** کرم ہو گا، نیکیوں پر استقامت بھی مل ہی جائے گی۔

رمضان کریم کا ایک مقصد: نفسِ آٹارہ کی اصلاح

پیارے اسلامی بھائیو! اللہ پاک نے ماہِ رمضان کے روزے فرض کیوں فرمائے، علمائے کرام نے اس کی بہت سی حکمتیں لکھی ہیں، ان میں سے ایک حکمت یہ ہے کہ روزہ رکھنے کی برکت سے نفسِ آٹارہ (یعنی گناہوں پر ابھارنے والے نفس) کی اصلاح ہوتی اور تقویٰ کی دولت ملتی ہے۔

ہمارے دو بڑے دشمن ہیں: **(1): شیطان (2): نفسِ آٹارہ**۔ ماہِ رمضان میں شیطان کو توقید کر دیا جاتا ہے، باقی رہا نفسِ آٹارہ تو اس کا زور توڑنے کے لئے ہم روزہ رکھتے ہیں، بھوک لگتی ہے، پیاس لگتی ہے، اس کے باوجود ہم کھاتے پیتے نہیں ہیں، صبح سحری سے لے کر افطار تک نفسِ آٹارہ کی خواہشات سے رُکے رہتے ہیں، اس سے نفسِ آٹارہ کا زور ٹوٹتا ہے اور اس کی اصلاح ہوتی ہے۔

معلوم ہو اور رمضان المبارک کے مقاصد میں سے ایک اہم مقصد نفسِ آٹارہ کی اصلاح ہے، لہذا ذوقِ رمضان برقرار رکھنے کے لئے ضروری ہے کہ ہم رمضان کریم کے بعد

بھی نفسِ آثارہ کی اصلاح پر توجہ دیں۔

نفسِ آثارہ کی اصلاح کا طریقہ

حضرت شیخ فرید الدین عطار رَحْمَةُ اللهِ عَلَيْهِ فرماتے ہیں: نفس کو قابو میں کرنے کے لئے تین ہتھیاروں کی ضرورت ہے: (1): خنجرِ خاموشی (2): شمشیرِ جُوع (یعنی بھوک کی تلوار) (3): نیزہِ تنہائی و ترکِ ہجوم۔ یہ تین ہتھیار ہوں تو نفسِ آثارہ کو قابو کر کے اس کی اصلاح کی جاسکتی ہے۔ (1)

اے عاشقانِ رسول! اگر ہم باقی 11 مہینوں میں بھی ذوقِ رمضان برقرار رکھنا چاہتے ہیں تو یہ تین کام مستقل طور پر اپنائیں۔ نمبر 1: خنجرِ خاموشی۔

خاموشی کے فضائل

ہمارے آقا و مولیٰ، مکی مدنی مصطفیٰ صَلَّی اللهُ عَلَيْهِ وَآلِهِ وَعَلَّمْ نے فرمایا: جو بندہ اللہ پاک اور آخرت کے دن پر ایمان رکھتا ہے، اسے چاہیے کہ اچھا بولے یا خاموش رہے۔ (2)

حضرت انسُودِ رَضِيَ اللهُ عَنْهُ صحابی رسول ہیں، آپ فرماتے ہیں: میں نے اللہ پاک کے آخری نبی، رسولِ ہاشمی صَلَّی اللهُ عَلَيْهِ وَآلِهِ وَعَلَّمْ کی خدمت میں عرض کیا: یا رسول اللہ صَلَّی اللهُ عَلَيْهِ وَآلِهِ وَعَلَّمْ! مجھے نصیحت فرمائیے! سرورِ عالم، نورِ مُجَسَّم صَلَّی اللهُ عَلَيْهِ وَآلِهِ وَعَلَّمْ نے فرمایا: کیا تم اپنی زبان پر قابو رکھ سکتے ہو؟ میں نے عرض کیا: اگر میں اپنی زبان پر بھی قابو نہ رکھ پاؤں تو کس چیز پر قابو رکھ سکوں گا؟ سردارِ انبیاء، محبوبِ خُدا صَلَّی اللهُ عَلَيْهِ وَآلِهِ وَعَلَّمْ نے فرمایا: کیا تم اپنے ہاتھوں پر قابو رکھ سکتے ہو؟ میں نے پھر عرض کیا: یا رسول اللہ صَلَّی اللهُ عَلَيْهِ وَآلِهِ وَعَلَّمْ! اگر

①... پند نامہ عطار، صفحہ: 25۔

②... بخاری، کتاب الرقائق، باب حفظ اللسان، صفحہ: 1592، حدیث: 6475۔

میں اپنے ہاتھ بھی قابو میں نہ رکھ پاؤں تو کس چیز پر قابو رکھ سکوں گا۔ اب آقائے نامدار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّمَ نے فرمایا: بس پھر اپنی زبان سے ہمیشہ اچھی بات ہی کہو اور تمہارے ہاتھ بھلائی کے علاوہ کسی طرف نہ اٹھیں۔ (1)

حضرت انس بن مالک رَضِيَ اللهُ عَنْهُ فرماتے ہیں: سرورِ عالم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّمَ نے فرمایا: بندے کا ایمان درست نہیں ہوتا، جب تک کہ اُس کا دل درست نہ ہو اور بندے کا دل درست نہیں ہو سکتا، جب تک کہ اس کی زبان درست نہ ہو جائے۔ (2)

یازب! نہ ضرورت کے سوا کچھ کبھی بولوں | اللہ! زباں کا ہو عطا قفلِ مدینہ

زبان زہریلے سانپ کی طرح ہے

کل تقریباً 18 ہزار عالم (یعنی جہان) ہیں، خواب بھی ایک جہان ہے، جسے عالمِ رُویا کہا جاتا ہے۔ عالمِ رُویا (یعنی خواب) میں ہماری زبان سے نکلنے والے الفاظ کو سانپ کی صورت میں دکھایا جاتا ہے۔ امام ابنِ سیرین رَحْمَةُ اللہِ عَلَیْہِ عَلَمٌ تعبیر کے بہت بڑے امام ہیں۔ آپ فرماتے ہیں: اگر کوئی شخص خواب میں دیکھے کہ اس کے منہ سے سانپ نکلا ہے تو اس کی تعبیر یہ ہے کہ اس بندے کی زبان سے ایسا لفظ نکلے گا، جو اس کے لئے وبالِ جان بن جائے گا۔ (3)

اللہ! اللہ! اے ماسلمانِ رسول! اندازہ کیجئے! سانپ زہریلا جانور ہے، اسی طرح ہماری زبان بھی خطرناک ترین عُضْو ہے، زبان کو 32 دانتوں کے پہرے میں رکھا گیا ہے، اس کے باوجود یہ قابو میں نہیں آتی، جب یہ زہر اگلتی ہے تو صرف جان ہی کو نہیں

- ① ... مجمع کبیر، جلد: 1، صفحہ: 218، حدیث: 816۔
- ② ... مسند امام احمد، مسند انس بن مالک، جلد: 5، صفحہ: 432، حدیث: 12897۔
- ③ ... تعبیر الرُویا (مترجم)، صفحہ: 414۔

بلکہ بعض دفعہ ایمان کو بھی سخت نقصان پہنچا دیتی ہے۔

ایک غلط لفظ کا نقصان

ہمارے پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: آدمی (نیکیاں کرتے ہوئے) جنت کے قریب ہوتا جاتا ہے، ہوتا جاتا ہے، یہاں تک کہ اُس کے اور جنت کے درمیان ایک گز کا فاصلہ رہ جاتا ہے، پھر وہ بندہ اپنی زبان سے ایک ایسا لفظ نکالتا ہے، جس کے سبب اسے جنت سے دُور کر دیا جاتا ہے۔⁽¹⁾

بک بک کی یہ عادت نہ سرِ حشر چھنڈا دے	اللہ! زباں کا ہو عطا قفلِ مدینہ
ہر لفظ کا کس طرح حساب آہ! میں دُوں گا	اللہ! زباں کا ہو عطا قفلِ مدینہ

پیارے اسلامی بھائیو! دیکھا آپ نے! زبان کیسی خطرناک چیز ہے۔ اللہ پاک ہمیں زبان کی حفاظت نصیب فرمائے۔ نفسِ آمارہ کی اصلاح کے لئے پہلا ہتھیار جو ضروری ہے: خنجرِ خاموشی۔ خاموشی اختیار کریں، زبان کا درست استعمال کریں، بولنے سے پہلے تولنے کی عادت بنائیں، **إِنْ شَاءَ اللہُ الْکَرِیْم!** نفسِ آمارہ کی اصلاح ہوگی اور ذوقِ رمضان برقرار رہے گا۔

بھوک کے فضائل

پیارے اسلامی بھائیو! نفسِ آمارہ کی اصلاح کے لئے دوسرا ہتھیار ہے: شمشیرِ جُوع (یعنی بھوک کی تلوار)۔ امام غزالی رَحِمَہُ اللہُ عَلَیْہِ فرماتے ہیں: **الْجُوعُ رَأْسُ مَائِنَا** یعنی بھوک ہمارا سرِ مایہ ہے۔ مطلب یہ ہے کہ اولیائے کرام کو جو وسعت، سلامتی، عبادت میں لذت اور علمِ نافع

1... مسند امام احمد، مسند الانصار، جلد: 9، صفحہ: 469، حدیث: 23843۔

حاصل ہوتا ہے، یہ سب اللہ پاک کی رضا کے لئے بھوک برداشت کرنے کے سبب ہی حاصل ہوتا ہے، (1) بھوک اللہ پاک کے خزانوں میں سے ایک خزانہ ہے، جو اللہ پاک صرف اپنے پسندیدہ بندوں کو ہی عطا فرماتا ہے۔ (2)

اے ماہقانِ رسول! جیسے ہم ماہِ رمضان المبارک میں روزہ رکھ کر دن بھر بھوک پیاس برداشت کرتے ہیں، ذوقِ رمضان برقرار رکھنے کے لئے ماہِ رمضان کے بعد بھی بھوک پیاس برداشت کریں، اِنْ شَاءَ اللهُ الْكَبِيْمُ! نفسِ آمارہ کا زور ٹوٹے گا اور تقویٰ نصیب ہوگا۔

نفلِ روزوں کے فضائل و فوائد

بھوک کی برکتیں حاصل کرنے کا بہترین انداز روزہ ہے۔ کوشش کر کے ماہِ رمضان کے بعد بھی نفلِ روزوں کا سلسلہ رکھا جائے تو اِنْ شَاءَ اللهُ الْكَبِيْمُ! پورا سال ذوقِ رمضان برقرار رہے گا۔ اللہ پاک کے آخری نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ نے فرمایا: جس نے رِضائے الہی کے لئے ایک دن کا نفلِ روزہ رکھا تو اللہ پاک اس کے اور دوزخ کے درمیان ایک تیز رفتار سوار کی 50 سالہ مُسافرت (یعنی فاصلے) تک دُوری فرمادے گا۔ (3)

حضرت ابو اُمامہ رَضِيَ اللهُ عَنْهُ فرماتے ہیں: میں نے عرض کیا: یا رَسُوْلَ اللهِ صَلَّی اللهُ عَلَيْهِ وَآلِهِ وَسَلَّمَ! مجھے ایسا عمل بتائیے جس کے سبب جنت میں داخل ہو جاؤں۔ فرمایا: روزے کو خود پر لازم کر لو کیونکہ اس کی مثل کوئی عمل نہیں۔ (4)



- ① ... منہاج العابدین، صفحہ: 229۔
- ② ... احیاء العلوم، جلد: 3، صفحہ: 107۔
- ③ ... کنز العمال، کتاب الصوم، باب الثانی فی صوم النفل، جزء: 8، جلد: 4، صفحہ: 255، حدیث: 24149۔
- ④ ... صحیح ابن حبان، جلد: 5، صفحہ: 179، حدیث: 3416۔

شش عید کے روزوں کے 3 فضائل

اے عاشقانِ رسول! رمضان المبارک کے رخصت ہوتے ہی شوال المکرم شروع ہو جائے گا، شوال المکرم کے بالخصوص 6 روزے، جنہیں شش عید کے روزے کہا جاتا ہے، یہ روزے رکھنے کی بہت فضیلت ہے۔ آئیے! اس بارے میں 3 فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم سنتے ہیں: (1): جس نے رَمَضان کے روزے رکھے پھر 6 دن شوال میں روزے رکھے تو گناہوں سے ایسے نکل گیا جیسے آج ہی ماں کے پیٹ سے پیدا ہوا ہے۔ (1)

(2): جس نے رَمَضان کے روزے رکھے پھر ان کے بعد 6 دن شوال کے روزے رکھے، تو ایسا ہے جیسے دُہر (یعنی عمر بھر کا) روزہ رکھا۔ (2) (3): جس نے عیدُ الفِطْرِ کے بعد (شوال میں) 6 روزے رکھ لئے تو اُس نے پورے سال کے روزے رکھے کہ جو 1 نیکی لائے گا اُسے 10 ملیں گی تو ماہِ رمضان کا روزہ 10 مہینے کے برابر ہے اور ان 6 دنوں کے بدلے میں 2 مہینے تو پورے سال کے روزے ہو گئے۔ (3)

علماء فرماتے ہیں: بہتر یہ ہے کہ یہ روزے مُتَّفَقًا رکھے جائیں اور عید کے بعد لگاتار 6 دن میں ایک ساتھ رکھ لیے، جب بھی حرج نہیں۔ (4)

قرآن سمجھنے کی کوشش جاری رکھئے!

پارہ 2، سورہ بقرہ، آیت: 185 میں ارشاد ہوتا ہے:

- ①... مجمع الزوائد، کتاب الزکاة، باب فیمن صام رمضان، جلد: 3، صفحہ: 425، حدیث: 5102۔
- ②... مسلم، کتاب الصیام، باب استجاب صوم ستہ ایام... الخ، صفحہ: 424، حدیث: 1164۔
- ③... سنن الکبریٰ للنسائی، جلد: 3، صفحہ: 239، حدیث: 2873 و 2874۔
- ④... رد المحتار، کتاب الصوم، مطلب: فی صوم الاست من شوال، جلد: 3، صفحہ: 485۔

ترجمہ کنزالایمان: رمضان کا مہینہ جس میں قرآن اترا لوگوں کے لیے ہدایت اور رہنمائی اور فیصلہ کی روشن باتیں۔

شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ (پارہ: 2، سورہ بقرہ: 185)

علمائے کرام فرماتے ہیں: اس آیتِ کریمہ میں رمضان المبارک کے روزے فرض ہونے کی حکمت کو بیان کیا گیا، وہ حکمت یہ ہے کہ ماہِ رمضان وہ مہینا ہے، جس میں قرآنِ کریم نازل کیا گیا۔ اب اللہ پاک نے اسی ماہِ مبارک کے روزے فرض فرمادیئے! اس لئے کہ روزہ رکھنے، بھوک پیاس برداشت کرنے کی برکت سے عقل تیز ہوتی ہے، لہذا نزولِ قرآن کے مہینے میں روزے فرض کئے گئے تاکہ لوگ روزے رکھیں، ان کی سمجھنے کی قوت مضبوط ہو اور اس کی برکت سے قرآن سمجھنا آسان ہو جائے۔

پیارے اسلامی بھائیو! معلوم ہو اور رمضان المبارک کا ایک بڑا مقصد قرآنِ کریم کے ساتھ وابستگی اپنانا، قرآنِ مجید کو پڑھنا، اسے سمجھنے کی خوب کوشش کرنا بھی ہے۔ اس لئے اگر ہم ذوقِ رمضان برقرار رکھنا چاہتے ہیں تو ہم پر لازم ہے کہ ہم ماہِ رمضان کے بعد بھی قرآنِ کریم کو پڑھیں، اسے سمجھیں اور اس کے ساتھ اپنا تعلق مضبوط رکھیں۔ اگر ہم رمضان المبارک کے بعد بھی قرآنِ کریم سے اپنا تعلق مضبوط رکھنے میں کامیاب ہو جاتے ہیں تو اللہ پاک کے فضل و کرم سے اُمید ہے کہ **إِنْ شَاءَ اللَّهُ الْكَرِيمُ!** ذوقِ رمضان بھی برقرار رہے گا، نیکیوں کی توفیق بھی ملتی رہے گی، دل بھی روشن ہو گا اور نفسِ آمارہ کی اصلاح کا سامان بھی ہوتا رہے گا۔ اللہ پاک ہم سب کو عمل کی توفیق عطا فرمائے۔ آمین

بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

اے عاشقانِ رسول! الحمد للہ! عاشقانِ رسول کی دینی تحریک دعوتِ اسلامی دُنیا بھر میں فیضانِ قرآن عام کرنے میں مصروفِ عمل ہے۔ ❀ دعوتِ اسلامی کے تحت ملک و بیرونِ ملک سینکڑوں مدارسِ المدینہ بالغان لگتے ہیں، جن میں بڑی عمر کے اسلامی بھائیوں کو دُرست تجوید اور مخارج کے ساتھ قرآنِ کریم پڑھنا اور مختلف سنتیں اور آداب سکھائے جاتے ہیں۔ آپ بھی مدرسۃ المدینہ بالغان میں اگر پڑھانے کی اہلیت رکھتے ہیں تو پڑھانے کی، ورنہ پڑھنے کی نیت کر لیجئے۔

❀ اسی طرح دعوتِ اسلامی کے تحت چلنے والے جامعاتِ المدینہ میں سے کسی بھی قریبی جامعۃ المدینہ میں داخلہ لے لیجئے۔ ابھی رمضان المبارک کے بعد **إِنْ شَاءَ اللَّهُ الْكَرِيمِ!** دَرَسِ نظامی کی نئی کلاسیں شروع ہوں گی، جامعاتِ المدینہ کے داخلے کھلے ہیں، ہمت کیجئے، جامعۃ المدینہ میں داخلہ لے لیجئے، دَرَسِ نظامی یعنی عالم کورس کر لیجئے، **إِنْ شَاءَ اللَّهُ الْكَرِيمِ!** قرآنِ مجید سمجھنا بھی آجائے گا، اس کے ساتھ ساتھ بخاری شریف، مسلم شریف، فتاویٰ شامی، احیاء العلوم، فتاویٰ رضویہ شریف وغیرہ علمِ دین کی بڑی بڑی کتابیں نہ صرف پڑھنے والے بن جائیں گے بلکہ دوسروں کو سکھانے والے بھی بن جائیں گے۔ ❀ دعوتِ اسلامی ہمیں آن لائن جامعۃ المدینہ کی سہولت بھی فراہم کرتی ہے، آن لائن جامعۃ المدینہ کے ذریعے آپ گھر بیٹھے دَرَسِ نظامی کر سکتے ہیں۔ ❀ جامعۃ المدینہ کے تحت پاکستان کے کچھ شہروں میں نائٹ جامعۃ المدینہ بھی چل رہے ہیں۔ جس میں جاب ہولڈرز، یونیورسٹی وکالجز کے سٹوڈنٹس اور کاروباری مصروفیات رکھنے والوں کے لئے درسِ نظامی اور 2 سالہ کورس کی شام کی کلاسز ہوتی ہیں آپ بھی درس

نظامی یا 2 سالہ کورس میں داخلہ لے لیجئے اور علم دین سیکھئے، اللہ پاک عمل کی توفیق عطا فرمائے۔ اِھْدِیْنِ بِجَاہِ خَاتِمِ النَّبِیِّیْنَ صلی اللہ علیہ وآلہ وسلم۔

12 دینی کاموں میں سے ایک دینی کام: مدنی قافلہ

اے عاشقانِ رسول! گناہوں سے بچنے اور سارا سال ذوقِ رمضان بحال رکھتے ہوئے نیکیوں میں گزارنے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے اور ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے، **اِنْ شَاءَ اللّٰهُ الْکَرِیْمُ!** دین و دُنیا کی بے شمار برکتیں نصیب ہوں گی۔ ذیلی حلقے کے 12 دینی کاموں میں سے ایک دینی کام مدنی قافلہ بھی ہے۔ آپ بھی عاشقانِ رسول کے ساتھ مدنی قافلوں میں سفر کرنے کا معمول بنائیے، عاشقانِ رسول کی صحبت ملے گی، علمِ دین سیکھنا نصیب ہو گا، نیکیاں کرنے، گناہوں سے بچنے کا ذہن بنے گا اور سب سے اہم بات یہ کہ سُنَّتِ انبیائے کرام عَلَیْہِمُ السَّلَام یعنی نیکی کی دعوت عام کرنے کا موقع نصیب ہو گا۔

گناہوں سے چھٹکارا مل گیا

ایک اسلامی بھائی کے بیان کا خلاصہ ہے: میں دعوتِ اسلامی کے دینی ماحول میں آنے سے پہلے گناہوں کی دلدل میں پھنسا ہوا تھا، شراب پینا، ماں باپ کو ستانا، نمازیں قضا کرنا میرا معمول تھا، ایک بار میرے بھانجے نے مجھے مدنی قافلے میں سفر کی دعوت دی، میں ٹال مٹول کرتا رہا مگر اس نے ہمت نہ ہاری اور مسلسل دعوت دیتا رہا، آخر ایک بار میں مدنی قافلے کا مسافر بن ہی گیا، دورانِ مدنی قافلہ نیکی کی دعوت، سنتوں بھرے بیانات سننے کا موقع ملا، ساتھ ہی شیخِ طریقت، امیرِ اہلسنت بانی دعوتِ اسلامی حضرت علامہ مولانا محمد الیاس

عطار قادری دامت برکاتہم العالیہ کے مختلف رسائل پڑھنا بھی نصیب ہوئے، بس ان سب چیزوں کا مجھ پر ایسا اثر ہوا کہ دل میں انقلاب برپا ہو گیا، میں نے گناہوں سے سچی پکی توبہ کی، شراب چھوڑی، نمازیں پڑھنے لگا اور ماں باپ کا فرمانبردار بن گیا، **اَلْحَمْدُ لِلّٰہ!** مدنی قافلے کی برکت سے میں نے داڑھی شریف رکھی، سر پر عمامے کا تاج سجایا، اب میں ایک مسجد کا مؤذن ہوں اور پانچوں نمازیں باجماعت مسجد میں ادا کرنے کی سعادت حاصل کرتا ہوں۔⁽¹⁾

اَلْفِتْ مِصْطَفٰی اور خَوْفِ خُدا | چاہتے گر تمہیں قافلے میں چلو
گر مدینے کا غم، چاہتے چشمِ نَم | لینے یہ نعمتیں قافلے میں چلو

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے نفل روزوں کے متعلق چند مدنی پھول بیان کرنے کی سعادت حاصل کرتا ہوں۔

نفل روزوں کے متعلق مدنی پھول

اے مہاشقانِ رسول! ماں باپ اگر بیٹے کو نفل روزے سے اس لئے منع کریں کہ بیماری کا اندیشہ ہے تو والدین کی اطاعت کرے * شوہر کی اجازت کے بغیر بیوی نفل روزہ نہیں رکھ سکتی * نفل روزہ قصداً شروع کرنے سے پورا کرنا واجب ہو جاتا ہے اگر توڑے گا تو قضا واجب ہوگی * ملازم یا مزدور اگر نفل روزہ رکھیں تو کام پورا نہیں کر سکتے تو مُسْتَاْجِر (یعنی جس نے ملازمت یا مزدوری پر رکھا ہے) کی اجازت ضروری ہے۔ اور اگر کام پورا کر سکتے ہیں تو اجازت کی ضرورت نہیں * حضرت داؤد عَلَیہ السّلام ایک دن چھوڑ کر

①... شرابی مؤذن کیسے بنا؟، صفحہ: 15-

ایک دن روزہ رکھتے تھے۔ اس طرح روزے رکھنا صومِ داؤدی کہلاتا ہے اور ہمارے لئے یہ افضل ہے۔ جیسا کہ رسول اللہ صلی اللہ علیہ وآلہ وسلم نے ارشاد فرمایا: افضل روزہ میرے بھائی داؤد (علیہ السلام) کا روزہ ہے کہ وہ ایک دن روزہ رکھتے اور ایک دن نہ رکھتے ❀ اللہ پاک کے نبی حضرت سلیمان علیہ السلام 3 دن مہینے کے شروع میں، 3 دن وسط میں اور 3 دن آخر میں روزہ رکھا کرتے تھے۔ (1)

ماہِ رمضان کے فضائل اور روزے سے متعلق تفصیلی احکام و مسائل جاننے کے لئے شیخ طریقت، امیر اہلسنت و اہل بکاء برکاتہم العالیہ کی مایہ ناز کتاب **فیضانِ رمضان** پڑھ لیجئے! اللہ پاک ہمیں عمل کی توفیق عطا فرمائے۔ اِیْمِنُ بِجَاہِ خَاتِمِ النَّبِیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے
6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاَوْفِيِّ

الْحَبِیْبِ الْعَالِی الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود

شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ

①... فیضانِ رمضان، صفحہ: 382 تا 383۔

سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحمت کے ستر (70) دروازے

صَلَّى اللہُ عَلَیْ مُحَمَّدٍ

جو یہ دُرودِ پاک پڑھتا ہے اُس پر رَحمت کے 70 دروازے کھول دیئے جاتے ہیں۔⁽³⁾

﴿4﴾ چھ (6) لاکھ دُرود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يَدَاوِمُ مَلِكِ اللّٰهِ

علامہ احمد صاوی رَحْمَةُ اللّٰهِ عَلَيْهِ بَعْضُ بُزْرِ گوں سے نقل کرتے ہیں: اِس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽⁴⁾

﴿5﴾ قُرْب مُصْطَفَى صَلَّی اللہُ عَلَیْہِ وَاٰلِہٖ وَسَلَّم:

①... أَفْضَلُ الصَّلَاةِ، صفحہ: 151، خلاصہ۔

②... أَفْضَلُ الصَّلَاةِ، صفحہ: 65۔

③... قَوْلُ الْبَدْرِ نَبِيِّ، باب ثانی، صفحہ: 277۔

④... أَفْضَلُ الصَّلَاةِ، صفحہ: 149۔

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیتا تو حضورِ انور صَلَّی اللہُ عَلَیْہِ وَاٰلِہٖ وَسَلَّم نے اُسے اپنے اور صدیقِ اکبر رَضِيَ اللہُ عَنْہُ کے درمیان بٹھالیا۔ اس سے صحابہ کرام علیہم الرضوان کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمَقْرَّبَ عِنْدَكَ يَوْمَ الْقِيَامَةِ
شافعِ اُمِّم صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن تک نیکیاں

جَزَى اللّٰهُ عَمَّا مَحَبَّدًا مَا هُوَ اَهْلُهُ

حضرت ابن عباس رَضِيَ اللہُ عَنْہُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات

①... قَوْلُ الْبَدِئِجِ، بَابُ أَوَّلٍ، صَفْحَةُ: 125-

②... التَّرْغِيبُ وَالتَّرْهِيْبُ، كِتَابُ الذِّكْرِ وَالدُّعَاءِ، جُلْد: 2، صَفْحَةُ: 329، حَدِيث: 30-

③... يَجْمَعُ الرُّوَاثِدُ، كِتَابُ الْأَدْعِيَةِ، جُلْد: 10، صَفْحَةُ: 254، حَدِيث: 17305-

آسمانوں اور عظمت والے عرشِ کا رب)

فرمانِ مصطفیٰ ﷺ: جس نے اس دُعا کو 3 مرتبہ پڑھا، گویا اُس نے شبِ
قَدْر حاصل کر لی۔ (1)



1... تاریخِ ابنِ عساکر، جلد: 19، صفحہ: 155، حدیث: 4415۔